

Series : WYX2Z



SET ~ 1



रोल नं.

प्रश्न-पत्र कोड **29/2/1**

|  |  |  |  |  |  |  |  |
|--|--|--|--|--|--|--|--|
|  |  |  |  |  |  |  |  |
|--|--|--|--|--|--|--|--|

परीक्षार्थी प्रश्न-पत्र कोड को उत्तर-पुस्तिका के मुख-पृष्ठ पर अवश्य लिखें।

नोट :

- (I) कृपया जाँच कर लें कि इस प्रश्न-पत्र में मुद्रित पृष्ठ 15 हैं।
- (II) कृपया जाँच कर लें कि इस प्रश्न-पत्र में 13 प्रश्न हैं।
- (III) प्रश्न-पत्र में दाहिने हाथ की ओर दिए गए प्रश्न-पत्र कोड को परीक्षार्थी उत्तर-पुस्तिका के मुख-पृष्ठ पर लिखें।
- (IV) कृपया प्रश्न का उत्तर लिखना शुरू करने से पहले, उत्तर-पुस्तिका में यथा स्थान पर प्रश्न का क्रमांक अवश्य लिखें।
- (V) इस प्रश्न-पत्र को पढ़ने के लिए 15 मिनट का समय दिया गया है। प्रश्न-पत्र का वितरण पूर्वाह्न में 10.15 बजे किया जाएगा। 10.15 बजे से 10.30 बजे तक परीक्षार्थी केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे।



हिन्दी (ऐच्छिक)  
HINDI (Elective)



निर्धारित समय : 3 घण्टे

अधिकतम अंक : 80



### सामान्य निर्देश :

निम्नलिखित निर्देशों को बहुत सावधानी से पढ़िए और उनका सख्ती से अनुपालन कीजिए :

- (i) इस प्रश्न-पत्र में प्रश्नों की संख्या 13 है ।
- (ii) इस प्रश्न-पत्र में तीन खंड हैं - खंड-‘क’, ‘ख’ और ‘ग’ ।
- (iii) तीनों खंडों के प्रश्नों के उत्तर देना अनिवार्य है ।
- (iv) दिए गए निर्देशों का पालन करते हुए सभी प्रश्नों के उत्तर लिखिए ।
- (v) यथासंभव सभी प्रश्नों के उत्तर क्रमानुसार लिखिए ।

### खंड – क (अपठित बोध)

1. निम्नलिखित गद्यांश को ध्यानपूर्वक पढ़कर दिए गए प्रश्नों के उत्तर दीजिए : (10)

जंगल मूल रूप से पेड़-पौधों की विभिन्न प्रजातियों से आच्छादित भूमि का एक टुकड़ा है । प्रकृति की ये खूबसूरत रचनाएँ विभिन्न प्रजाति के जीव-जंतुओं के लिए घर का काम करती हैं । वन पारिस्थितिक तंत्र का एक महत्वपूर्ण हिस्सा हैं । दुर्भाग्य से शीतलता और हरियाली के प्रतीक माने जाने वाले ये जंगल पूरे विश्व में इन दिनों धधक रहे हैं । ऐसा नहीं है कि दावानल की घटनाएँ पहले नहीं होती थीं लेकिन वर्तमान में ये समस्या विकराल रूप में सामने आने लगी है । इसकी कुछ खास वजह हैं ।

पहली वजह, जलवायु परिवर्तन के कारण ‘ड्राई पीरियड’ यानी सूखे की अवधि बढ़ गई है । तापमान बढ़ रहा है जिसके कारण नमी कम हो रही है । नतीजतन जंगलों में सूखी पत्तियाँ या



टहनियाँ आसानी से दहक उठती हैं। दूसरी वजह है कि 1000 मीटर की ऊँचाई से ऊपर हरे पेड़ों की व्यावसायिक रूप से कटाई प्रतिबंधित कर दी गई। इसका नुकसान यह हुआ कि चीड़ के पेड़ों की संख्या असीमित हो गई। चीड़ दरअसल ऐसा पेड़ है जो आग बढ़ाने में सहायक माना जाता है। मार्च-अप्रैल से चीड़ की पत्तियाँ सूखकर नीचे गिरने लगती हैं और तापमान में वृद्धि होने पर आग के फैलाव का एक बड़ा कारण बनती है।

तीसरी वजह है, जंगलों से लोगों का रिश्ता खत्म हो रहा है। पहले लोगों का अपने आसपास के जंगलों से करीबी रिश्ता होता था। वे वनोपज से अपना गुजारा करते थे इसके बदले में जंगलों का प्रबंधन किया करते थे। लेकिन अब लोगों ने खुद को इससे अलग कर लिया। इसके कारण वन बढ़ते हुए गाँवों तक पहुँच गए, जो दावानल की चौथी वजह है। अब अब्वल तो पहाड़ी गाँवों में लोग रहते नहीं, और जो रहते हैं उनके घरों में ईंधन संबंधी, ऊर्जा संबंधी सुविधाएँ बढ़ने से जंगलों पर उनकी निर्भरता कम होने लगी है। नतीजतन वे वनों को नियंत्रित करने में खास रुचि नहीं रखते।

इस समस्या के समाधान के लिए मजबूत इच्छाशक्ति के साथ सामूहिक रूप से सही दिशा में कदम उठाना होगा।

(i) जंगलों को शीतलता और हरियाली का प्रतीक क्यों माना जाता है ?

1

- (A) पेड़-पौधों की हरियाली मन को शांति पहुँचाती है।
- (B) पेड़-पौधे धरती के तापमान को नियंत्रित रखते हैं।
- (C) पेड़-पौधों की हरियाली तन-मन को ठंडक पहुँचाती है।
- (D) पेड़-पौधों की हरियाली वातावरण को सुंदरता प्रदान करती है।



- (ii) सूखे की अवधि बढ़ने से क्या अभिप्राय है ? इस प्रश्न के उत्तर में दिए गए कथनों में से कौन सा/से कथन सत्य हैं ?

1

- (I) लंबे समय तक वर्षा का न होना ।
- (II) पेड़-पौधों पर फल-फूलों का न होना ।
- (III) लंबी अवधि तक तापमान का गरम बने रहना ।
- (IV) हवा में नमी की मात्रा का कम होना ।

- (A) केवल (I)
- (B) केवल (III)
- (C) (I) और (IV) दोनों
- (D) (II) और (III) दोनों

- (iii) निम्नलिखित कथन तथा परिणाम को ध्यानपूर्वक पढ़िए । उसके बाद दिए गए विकल्प में से कोई एक सही विकल्प चुनकर लिखिए ।

1

**कथन :** जलवायु परिवर्तन के कारण धरती का तापमान बढ़ रहा है ।

**परिणाम :** वातावरण में नमी कम हो रही है और दावानल की घटनाएँ बढ़ रही हैं ।

- (A) कथन सही है किंतु परिणाम गलत है ।
- (B) कथन तथा परिणाम दोनों गलत हैं ।
- (C) परिणाम सही है किंतु कथन गलत है ।
- (D) कथन तथा परिणाम दोनों सही हैं ।



- (iv) 'वनोपज' से क्या अभिप्राय है ? उदाहरण सहित लिखिए । 1
- (v) जंगल की आग अब रिहायशी इलाकों तक क्यों पहुँचने लगी है ? 2
- (vi) मनुष्य का जंगलों से रिश्ता खत्म होने के क्या दुष्परिणाम सामने आ रहे हैं ? 2
- (vii) बढ़ते तापमान का जंगलों की आग से क्या संबंध है ? 2
2. निम्नलिखित काव्यांश को पढ़कर पूछे गए प्रश्नों के उत्तर दीजिए : (8)
- कल थे कुछ हम बन गए आज अनजाने हैं,  
सब द्वार बंद, टूटे संबंध पुराने हैं  
हम सोच रहे यह कैसा नया समाज बना  
जब अपने ही घर में हुए हम बिराने हैं ।
- है आधी रात अर्ध जग पड़ा अँधेरे में,  
सुख की दुनिया सोती, रंगों के घेरे में,  
पर दुःख का इन्सानी दीपक जलकर कहता  
अब ज्यादा देर नहीं है, नए सवेरे में ।
- हम जीवन की मिट्टी में मिले सितारे हैं  
हम राख नहीं हैं राख ढके अंगारे हैं  
जो अग्नि छिपा रखी है हमने यत्नों से  
हर बार धरा पर उसने प्रलय उतारे हैं ।



- (i) 'है आधी रात अर्ध जग पड़ा अँधेरे में' – पंक्ति के संदर्भ में लिखिए कि अँधेरे में जगने वाला 'आधा जग' कौन है ? 1
- (A) स्त्री वर्ग (B) युवा वर्ग  
(C) शोषित वर्ग (D) कृषक वर्ग
- (ii) 'मिट्टी में मिले सितारे' से क्या अभिप्राय है ? 1
- (A) सितारों का मिट्टी में मिल जाना  
(B) धूल-मिट्टी में लिपटे अनमोल हीरे  
(C) गरीबी में पले-बड़े क्रांतिवीर  
(D) मिट्टी में पलने-बढ़ने वाले बच्चे
- (iii) निम्नलिखित कथन तथा कारण को ध्यानपूर्वक पढ़िए । उसके बाद दिए गए विकल्प में से कोई एक सही विकल्प चुनकर लिखिए । 1
- कथन :** सुविधाभोगी संपन्न वर्ग अपने महलों में सुखी जीवन व्यतीत कर रहा है ।  
**कारण :** आधा संसार अर्ध रात्रि में भी जागकर उनकी रक्षा कर रहा है ।
- (A) कथन गलत है किंतु कारण सही है ।  
(B) कथन तथा कारण दोनों गलत हैं ।  
(C) कथन सही है किंतु कारण, कथन की सही व्याख्या नहीं है ।  
(D) कथन सही है और कारण, कथन की सही व्याख्या करता है ।
- (iv) 'हम सोच रहे ..... हम बिराने हैं' – पंक्ति क्या संकेत करती है ? 1
- (v) 'हम राख नहीं हैं राख ढके अंगारे हैं' – पंक्ति का क्या आशय है ? 2
- (vi) 'हर बार धरा पर हमने प्रलय उतारे हैं' – पंक्ति के संदर्भ में शोषित वर्ग के सामर्थ्य का उल्लेख कीजिए । 2



**खंड – ख**

(अभिव्यक्ति और माध्यम पुस्तक पर आधारित)

3. निम्नलिखित प्रश्नों के उत्तर दीजिए : (5)
- (क) पत्रकारिता की भाषा में 'डेड लाइन' से आप क्या समझते हैं ?  
(शब्द सीमा – लगभग 20 शब्द) 1
- (ख) आर्थिक मामलों के पत्रकार के सामने सबसे बड़ी चुनौती किसे माना जाता है ?  
(शब्द सीमा – लगभग 40 शब्द) 2
- (ग) संचार का सबसे पुराना और लोकप्रिय माध्यम होने पर भी समाचार-पत्रों की तुलना में टी.वी. की लोकप्रियता का कारण लिखिए । (शब्द सीमा – लगभग 40 शब्द) 2
4. निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में दीजिए :  $2 \times 3 = 6$
- (क) फीचर लेखन का निश्चित ढाँचा या फार्मूला नहीं होता, फिर भी एक सजीव रोचक फीचर कैसे लिखा जा सकता है ?
- (ख) क्या पत्रकारीय लेखन को जल्दी में लिखा गया साहित्य माना जा सकता है ? स्पष्ट कीजिए ।
- (ग) विशेष लेखन की भाषा-शैली सामान्य लेखन से अलग कैसे है ? उदाहरण सहित स्पष्ट कीजिए ।
5. निम्नलिखित तीन विषयों में से किसी एक विषय पर लगभग 100 शब्दों में रचनात्मक लेख लिखिए : 5
- (क) ओलंपिक खेलों में भारत का प्रदर्शन
- (ख) साप्ताहिक बाज़ार में जब मैंने एक बच्चे को रोते देखा
- (ग) मुझे कक्षा का मॉनिटर बनना क्यों पसंद है !



6. निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में लिखिए :  $2 \times 3 = 6$

(क) कविता लेखन के संदर्भ में छंद से क्या अभिप्राय है ? कविता रचना में इसका महत्त्व स्पष्ट कीजिए ।

(ख) “स्थिति तथा परिवेश की माँग के अनुसार क्लिष्ट भाषा में भी लिखे गए संवाद दर्शकों तक आसानी से संप्रेषित हो जाते हैं ।” उदाहरण सहित इसकी पुष्टि कीजिए ।

(ग) कहानी का हमारे जीवन से क्या संबंध है ? वर्णन कीजिए ।

#### खंड – ग

(पाठ्य पुस्तकों अंतरा, अंतराल पर आधारित)

7. निम्नलिखित पठित काव्यांश को पढ़कर प्रश्नों के सर्वाधिक उपयुक्त उत्तर वाले विकल्प चुनकर लिखिए :  $5 \times 1 = 5$

बिधि न सकेउ सहि मोर दुलारा । नीच बीचु जननी मिस पारा ॥

यहउ कहत मोहि आजु न सोभा । अपनी समुझि साधु सुचि को भा ॥

मातु मंदि मैं साधु सुचाली । उर अस आनत कोटि कुचाली ॥

फरइ कि कोदव बालि सुसाली । मुकता प्रसव कि संबुक काली ॥

सपनेहुँ दोसक लेसु न काहू । मोर अभाग उदधि अवगाहू ॥

बिनु समुझें निज अघ परिपाकू । जारिउँ जायँ जतनि कहि काकू ॥

हृदयँ हेरि हारेउँ सब ओरा । एकहि भाँति भलेंहि भल मोरा ॥

गुरु गोसाईं साहिब सिय रामू । लागत मोहि नीक परिनामू ॥



- (i) भरत अपने और राम के बिछोह का कारण किसे मानते हैं ?
- (A) कैकेयी को  
(B) दशरथ को  
(C) भाग्य को  
(D) राजगद्दी को
- (ii) काव्यांश में 'करोड़ों दुराचारों' जैसा किसे कहा गया है ?
- (A) कैकेयी द्वारा राम को वनवास के लिए भेजना ।  
(B) माँ को दोषी कहना और स्वयं को सदाचारी कहना ।  
(C) गुरुजनों के बीच सभा में बोलना ।  
(D) राम के स्थान पर गद्दी पर बैठना ।
- (iii) 'कोदो के पौधे से शालिधान की बाली कैसे आएँगी' इस भाव से मिलती-जुलती कहावत है –
- (A) कोयले की दलाली में मुँह काला  
(B) दूध का दूध पानी का पानी  
(C) जैसी करनी वैसी भरनी  
(D) बोए पेड़ बबूल के तो आम कहाँ से होय
- (iv) राम के लिए वनवास की इच्छा का दोषी काव्यांश में बताया गया है –
- (A) भरत के दुर्भाग्य की लहर  
(B) कैकेयी का भरत के प्रति प्रेम  
(C) कैकेयी का भरत और राम के प्रेम को न समझना  
(D) राजा दशरथ द्वारा कैकेयी को दिए वरदान



(v) इस काव्यांश के मूल भाव को दर्शाने वाला कथन है –

- (A) राम के स्वभाव की विशेषता व भाई के प्रति प्रेम
- (B) भरत का आत्मपरिताप और राम के प्रति प्रेम
- (C) माता कैकेयी द्वारा किए अपराध के लिए क्षमा याचना
- (D) माता कैकेयी को क्षमा कर अयोध्या लौटने की प्रार्थना

8. काव्यखंड पर आधारित निम्नलिखित तीन प्रश्नों में से किन्हीं दो प्रश्नों के उत्तर लगभग 40 शब्दों में लिखिए : 2 × 2 = 4

- (क) “ ‘सरोज-स्मृति’ कविता एक भाग्यहीन पिता के पुत्री के प्रति कुछ न कर पाने की व्यथा है ।” इस कथन की पुष्टि कीजिए ।
- (ख) वसंत ऋतु के आगमन का कैलेंडर से पता लगाना, वर्तमान युग की किस विडंबना की ओर संकेत कर रहा है ? ‘वसंत आया’ कविता के संदर्भ में लिखिए ।
- (ग) ‘जब मन दुःखी होता है तो सुंदरता भी हमें अपनी ओर आकृष्ट नहीं कर पाती ।’ विद्यापति रचित ‘पद’ के आधार पर सिद्ध कीजिए ।

9. निम्नलिखित काव्यांशों में से किसी एक की सप्रसंग व्याख्या कीजिए :

6

- (क) घर घर चीर रचा सब काहूँ । मोर रूप रंग लै गा नाहूँ ॥  
पलटि न बहुरा गा जो बिछोई । अबहूँ फिरै फिरै रंग सोई ॥  
सियरि अग्नि बिरहनि हिय जारा । सुलगि सुलगि दगधै भै छारा ॥  
यह दुख दगध न जानै कंतू । जोबन जनम करै भसमंतू ॥

अथवा



(ख) इस शहर में धूल

धीरे-धीरे उड़ती है

धीरे-धीरे चलते हैं लोग

धीरे-धीरे बजते हैं घंटे

शाम धीरे-धीरे होती है

यह धीरे-धीरे होना

धीरे-धीरे होने की सामूहिक लय

दृढ़ता से बाँधे है समूचे शहर को

इस तरह कि कुछ भी गिरता नहीं है

कि हिलता नहीं है कुछ भी

कि जो चीज़ जहाँ थी

वहीं पर रखी है

कि गंगा वहीं है

कि वहीं पर बँधी है नाव

कि वहीं पर रखी है तुलसीदास की खड़ाऊँ

सैकड़ों बरस से



10. निम्नलिखित गद्यांश के आधार पर दिए गए बहुविकल्पीय प्रश्नों के लिए सर्वाधिक उपयुक्त विकल्प का चयन कर लिखिए :

5 × 1 = 5

एक मिल मालिक के दिमाग में अजीब-अजीब खयाल आया करते थे जैसे सारा संसार मिल हो जाएगा, सारे लोग मजदूर और वह उनका मालिक या मिल में और चीजों की तरह आदमी भी बनने लगेंगे, तब मजदूर भी नहीं देनी पड़ेगी, वगैरा-वगैरा। एक दिन उसके दिमाग में खयाल आया कि अगर मजदूरों के चार हाथ हो तो काम कितना तेजी से हो और मुनाफ़ा कितना ज़्यादा। लेकिन यह काम करेगा कौन ? उसने सोचा, वैज्ञानिक करेंगे, ये किस मर्ज की दवा ? उसने यह काम करने के लिए बड़े वैज्ञानिकों को मोटी तनख्वाहों पर नौकर रखा और वे नौकर हो गए। कई साल तक शोध और प्रयोग करने के बाद वैज्ञानिकों ने कहा कि ऐसा असंभव है कि आदमी के चार हाथ हो जाएँ। मिल मालिक वैज्ञानिकों से नाराज़ हो गया। उसने उन्हें नौकरी से निकाल दिया और अपने-आप इस काम को पूरा करने के लिए जुट गया।

- (i) गद्यांश का वर्ण्य विषय है –
- (A) शोषक वर्ग की मनोवृत्ति को उजागर करना।
  - (B) मजदूरों पर हो रहे शोषण को उजागर करना।
  - (C) मिल मालिक की कुशाग्र बुद्धि का परिचय देना।
  - (D) वैज्ञानिकों की असफलता को स्पष्ट करना।
- (ii) मिल मालिक के दिमाग में तरह-तरह के खयाल क्यों आया करते थे ?
- (A) उत्पादन क्षमता बढ़ाने के लिए
  - (B) मजदूरों का शोषण करने के लिए
  - (C) अर्थव्यवस्था में सहयोग देने के लिए
  - (D) अपनी आमदनी बढ़ाने के लिए



(iii) मिल मालिक की मिल में आदमी बनाने की कल्पना का कारण था –

- (A) रोज़-रोज़ की मज़दूरों की झिंक-झिंक से छुटकारा ।
- (B) कुशल मज़दूरों को ढूँढ़ने की परेशानी से छुटकारा ।
- (C) मज़दूरों को दी जाने वाली मज़दूरी से छुटकारा ।
- (D) तकनीकी सुविधा का लाभ उठाना ।

(iv) मिल मालिक ने वैज्ञानिकों को नौकरी पर क्यों रखा ?

- (A) अपने काम की सुविधा के लिए
- (B) मज़दूरों के चार हाथ लगाने के लिए
- (C) मशीनी मज़दूर बनाने के लिए
- (D) उत्पादन की नई तकनीक खोजने के लिए

(v) निम्नलिखित **कथन** तथा **परिणाम** को ध्यानपूर्वक पढ़िए तथा उत्तर के लिए सही विकल्प का चयन कीजिए :

**कथन :** वैज्ञानिकों ने कई साल तक शोध और प्रयोग करने के बाद आदमी के चार हाथ हो जाने की कल्पना को नकार दिया ।

**परिणाम :** वैज्ञानिकों को मिल मालिक ने नौकरी से निकाल दिया और स्वयं कोशिश करने लगा ।

- (A) कथन गलत है किंतु परिणाम सही है ।
- (B) कथन तथा परिणाम दोनों गलत हैं ।
- (C) कथन सही है किंतु परिणाम गलत है ।
- (D) कथन तथा परिणाम दोनों सही हैं ।



11. गद्य खंड पर आधारित निम्नलिखित तीन प्रश्नों में से किन्हीं दो प्रश्नों के उत्तर लगभग 40 शब्दों में

दीजिए :

2 × 2 = 4

- (क) 'प्रेमघन जी विनोदी स्वभाव के थे।' इस कथन के समर्थन में 'प्रेमघन की छाया स्मृति' पाठ से उदाहरण दीजिए।
- (ख) बीमार व्यक्ति और लड़के के साथ गांधी जी के किए गए व्यवहार से आपको क्या प्रेरणा मिलती है ? स्पष्ट कीजिए।
- (ग) 'साझा' कहानी में 'हाथी' किसका प्रतीक है ? इस चरित्र के माध्यम से लेखक ने किस सत्य को उजागर किया है ?

12. निम्नलिखित गद्यांशों में से किसी एक की सप्रसंग व्याख्या कीजिए :

6

- (क) बड़ी बहुरिया के संवाद का प्रत्येक शब्द उसके मन में काँटे की तरह चुभ रहा है - किसके भरोसे यहाँ रहूँगी ? एक नौकर था, वह भी कल भाग गया। गाय खूँटे से बँधी भूखी-प्यासी हिकर रही है। मैं किसके लिए इतना दुख झेलूँ ?
- हरगोबिन ने अपने पास बैठे हुए एक यात्री से पूछा, 'क्यों भाई साहेब, थाना बिंहरपुर में डाकगाड़ी रुकती है या नहीं ?'
- यात्री ने मानो कुढ़कर कहा, "थाना बिंहरपुर में सभी गाड़ियाँ रुकती हैं।"
- हरगोबिन ने भाँप लिया, यह आदमी चिड़चिड़े स्वभाव का है, इससे कोई बातचीत नहीं जमेगी। वह फिर बड़ी बहुरिया के संवाद को मन-ही-मन दुहराने लगा..... लेकिन, संवाद सुनाते समय वह अपने कलेजे को कैसे संभाल सकेगा ! बड़ी बहुरिया संवाद कहते समय जहाँ-जहाँ रोई हैं, वहाँ वह रोयेगा।

अथवा



(ख) नाम बड़ा है या रूप ? पद पहले है या पदार्थ ? पदार्थ सामने है, पद नहीं सूझ रहा है । मन व्याकुल हो गया । स्मृतियों के पंख फैलाकर सुदूर अतीत के कोनों में झाँकता रहा । सोचता हूँ इसमें व्याकुल होने की क्या बात है ? नाम में क्या रखा है – ह्वाट्स देअर इन द नेम ! नाम की ज़रूरत ही हो तो सौ दिए जा सकते हैं । सुस्मिता, गिरिकांता ..... धरतीधकेल, पहाड़फोड़, पातालभेद ! पर मन नहीं मानता । नाम इसलिए बड़ा नहीं है कि वह नाम है । वह इसलिए बड़ा होता है कि उसे सामाजिक स्वीकृति मिली होती है । रूप व्यक्ति सत्य है, नाम समाज सत्य । नाम उस पद को कहते हैं जिस पर समाज की मुहर लगी होती है । आधुनिक शिक्षित लोग जिसे ‘सोशल सेक्शन’ कहते हैं ।

13. निम्नलिखित प्रश्नों में से किन्हीं दो प्रश्नों के उत्तर लगभग 100 शब्दों में दीजिए : 2 × 5 = 10

- (क) झोंपड़ी जला दिए जाने के बाद भी सूरदास का किसी से प्रतिशोध न लेना, उसके स्वभाव की किस विशेषता को दर्शाता है ? सूरदास जैसे चरित्र की वर्तमान समय में क्या प्रासंगिकता है ? स्पष्ट कीजिए ।
- (ख) ‘इसे ‘सेस’, ‘सारद’ भी नहीं बयान कर सकते’ – ‘बिस्कोहर की माटी’ पाठ में यह कथन किस संदर्भ में कहा गया ? इसका क्या आशय है ? इस संदर्भ में अपने विचार स्पष्ट कीजिए ।
- (ग) धरती के तापमान में वृद्धि के लिए ‘अपना मालवा खाऊ-उजाड़ सभ्यता में.....’ पाठ में किसे जिम्मेदार ठहराया गया है ? क्या इस तापमान वृद्धि में हमारी भी कोई भूमिका है ? हम धरती के तापमान को नियंत्रित कैसे रख सकते हैं ?

